



'Akakōtinga'anga o te Ara i te Ava Avatiu

Au 'Akano'ono'o'anga no te COVID-19

Kua 'akano'ono'o te Kavamani kia āru'ia te 'Akairo Rengarenga i te tauturu'anga i te tamaki atu i te maki COVID-19, ka 'akamata i reira te Ports Authority i te 'akakōtinga i te 'aere a te tangata na te Ava Avatiu.

Kā 'akakōtinga'ia te teretere'anga o te au pere'ō 'ē te tangata no te tomo atu ki:

- te ngā'i o te uāpu no te pa'ī mama'ata (international)
- te ngā'i o te Origin Gas; 'ē te
- te uāpu no te 'iti-tangata 'enua 'ē te koro i te 'itinga o te uāpu tā te Taio Shipping e tā'anga'anga ana

Ko te ara ki te uāpu ma'ata, i te tua ki tai i te CITC Hardware, ka tōpiri'ia te reira mei te Monitē 30 Māti 2020. Ko te tomo'anga ki roto 'ē mei roto i te Port uāpu ka 'akaiti'ia te reira no te tomo'anga ki roto 'ē ki va'o ki ngā tua ravārai o te Ports Authority i te mataara porotaka i Avatiu.

Te 'akakite mai nei te Tama 'Akaterere 'Au, a Bim Tou, ko teia 'akatu'era'anga 'e pu'apinga rāi no te 'iti-tangata ote Kūki 'Airani. Ko te aronga 'anga'anga o te Ports Authority ki te au tāokota'i'anga o te au pa'ī, ki te au aronga 'anga'anga o te Taio Shipping, ko rātou oki tei mua i te ara no te teretere'anga tari pu'apinga 'ē te rāvenga o teia nei ao 'ē pērā katoa to te ipukarea nei.

“Kua mārama 'oki te tangata ē, 'e i ngā marama e tū mai nei, ko te au pa'ī tari kākō mei mamao mai, 'e tu'anga pu'apinga te reira no te ora'anga o te 'iti-tangata Kūki 'Airani”, e 'akakite mai nei a Tou, “ 'Ē nō te mea 'oki ē kua tōpiri 'ia te Pā-'Enua, 'e mea pu'apinga rāi kia kāvea'ia atu tēta'i au 'akakī'anga na te Pā-'Enua Tonga 'ē te Pā-'Enua Tokerau”

Tē 'ākakite mai nei 'a Tou, 'e mea pu'apinga kia pāruru'ia teia au aronga 'anga'anga kia kore e tū i te maki COVID-19. Ka rave rāi te Authority i tāna tu'anga i te 'akaiti'anga i te 'aere ki te uāpu, māri ra ki te tangata e akakoro'anga pu'apinga tōna – no te tauturu atu i te pāruru'anga na roto i te piri'anga tāmamao mei te tangata.

Kua 'akamata takere te aronga 'anga'anga o te Ports i te 'akaiti i te komakoma'anga ki te au tangata; ka 'akakite 'ia atu rāi te tau'anga no te komakoma tāmamao.

1. Ko te komakoma'anga i roto i te 'Ōpati tinamou, ka 'akaiti'ia mai te reira 'ā te Monitē, Ru'itoru, 'ē te Varaire ki te ora 10.00 ki te ora 3 (10am – 3pm), 'akamata 'ā te Monitē rā 30 Māti 2020.

2. Te anoano nei te Authority i te pati ki te katoatoa mē 'e uiui'anga/pati'anga tā'au 'auraka e tomo ki roto i te 'Ōpati, māri rā kia 'īmēre atu, terepōni atu no tēta'i tauturu.

Te 'akakite 'ia atu nei ki te katoatoa ē, 'e no te mea 'oki 'e ko te Ava Avatiu, 'e ngā'i kia matakite'ia teia, ka 'akatu'era 'ia te 'Ōpati mei te Monitē ki te Varaire i te au 'epetoma.

Te 'akakite katoa nei 'a Tou ē no te mea 'oki 'e ka tōpiri'ia te Port 'ē te Ipukarea ki te au pa'ī tūroto, 'ē pērā katoa ki tēta'i 'uātu pa'ī teretere 'ua, ka vai rāi te pitinīti tari kākō o te rua-'epetoma i te Kūki 'Airani nei.

Te tātarā'ara vave atu nei te Ports Authority no tēta'i au tūkai i tupu, 'inārā, te 'akapāpū nei 'a ia ē, 'e ko te au tangata ka 'anga'anga ki runga i te Port ka mārama rātou i te tu'anga pu'apinga kia vai 'ākono'ia te tu'anga o te kākō 'e tēta'i tā'okota'i 'anga 'ākonokono ma te pāruru i teia au kākō.